

ГОЛОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літарамі — 25 фэніг.; дробныя абвесткі — па 5 фэніг за слова. Абвесткі аб сьмерці — 60 фэніг. за лінейку дробн. друкам.

Цэна с перэсылкай і дастаўкай да хаты:

на 1 год — 4 м. 80 фэніг., на 1/2 году — 2 м. 40 фэніг., на 3 месяцы — 1 м. 20 фэніг., на 1 мес. — 40 фэніг.

№ 31 (123). Год II.

Вільня, 17 красавіка 1917 г.

Цэна 5 фэніг. (3 кап.).

Вайна замірае.

16 красавіка.

Заходні театр:

Фронт Рупрэхта Баварскага: На поўначы ад дарогі Аррас-Камбре нашы войскі адвінулі ворагоў назад. Узяты 475 палонных, 15 кулямётаў і 22 гарматы.

Фронт нямецкага Наследніка: Сягоньня раніцай у Шампані на шырокім фронці узнялася пяхотная бітва.

Ворагі утрацілі 11 самалётаў, у тым ліку пераважваюць машыны найнавейшай конструкцыі.

Усходні театр:

Без бітв.

ПЕЦЯРБУРГ. (П.Т.А.). Камітэт работнікоў і салдатаў пасля доўгай нарады прыняў рэзолюцыю с 6 пунктаў, у каторых тлумачыць свае адносіны да тымчасовага ўраду ва ўсіх справах унутранай і заграўнай палітыкі.

ШТОКГОЛЬМ. Падэра віраўнікоў сацыялістычнай групы Леніна разам з Леніным перад выездам у Пецярбург адбылі доўгую нараду з галавамі шведскай сацыялістычнай партыі. Ленін сказаў, што ён стаіць наперадзі эйгергічнай акцыі за мір, аб чым ён ужо радзіўся с сацыялістамі Швейцарыі, Францыі і Нямеччыны. Толькі з Англіі дагэтуль німа адказу. Ленін сказаў, што ён мае надзею, што праз два тыдні ён прыедзе ішоў у Штокгольм, як галава расейскай мірнай дэлегацыі дзеля практычнай падгатоўкі міжнароднай мірнай канферэнцыі.

ШТОКГОЛЬМ. У Пецярбурзі апублікован спіс членоў спаўніцельнага Камітэту, зложанага с 44 асоб. Маршалак камітэту — Чхейдэ, яго намеснік — Керэнскій.

ШТОКГОЛЬМ. Умяржаваная расейская сацыял-дэмакратычная «Рабочая Газета» піша:

«Усё ямчэй чуваць кліч: «Вон тымчасовае правіцельство!» Ужо цяпер устаноўчы сэйм выстаўляюць за ворага народу. Падобную прапаганду вядуць нават члены камітэту работнікоў і салдатаў. Атмосфера — дужа напружаная, і ў кожны момэнт можа быць узрыў».

МІНСК. 20 красавіка тут адбудзецца вялікая нарада ўсіх расейскіх армій, каб высьвіць адносіны між камітэтам работнікоў і салдатаў і тымчасовым правіцельствам. Апроч таго будуць разглядаць пытаньне аб сазьве устаноўчага сходу, аб форме упраўленьня гасударствам і аб вайне і міры.

ПЕЦЯРБУРГ. Чхейдэа організаваў так-званую «чырвоную гвардыю», якая спаўняе паліцэйскую службу ў Пецярбурзі.

«Нов. Вр.» піша, што Керэнскій арэштаваў генэрала Ренненкампа, начальніка дэпартаменту паліцыі Васільева і палкоўнікоў ахраны Тьфлева (?) і Гродзенко (?), ды генэрала Зейна.

БУДАПЭШТ. У палаці паню граф Тіша сказаў:

«Ніхто ня думае мешацца да унутрэнных спраў расейскай дзержавы».

Палата згодна ўсеми галасамі прыняла заяву гр. Тішы да свайго ведама.

БЭРЛІН. Офіцюз сацыялістоў «Vorwärts» піша:

На адбытай на Вялікдзень канферэнцыі англіцкай незалежнай работніцкай партыі у Лізе (Эдінбург) прынята гэтка рэзолюцыя: «С поўнай верай, што прадоўжэньне гэтаго страшэннаго і праступнаго душэгубства не мае ні карысьці ні мэты і што яно суліць вялікую небаспеку для баспечнасьці і дабрабыту нашаго народу, канферэнцыя клічэ правіцельство разам с саюзнікамі пачаць перагаворы аб пачэсным і на доўгіе часы замірэнні».

Нямецкі офіцюз аб заяве Расей.

БЭРЛІН. (В.Т.Б.). 14.IV. Газета Канцлера піша:

«Тымчасовы ўрад у Пецярбурзі 10 красавіка апублікаваў заяву, згодлівую у сваіх аснаўных пунктах с чысьленымі заявамі Нямеччыны і яе саюзнікоў. Гэтак абедзьве староны не дабіваюцца нічога, апроч забаспечэньня свайго быту, чэсьці і магчымасьці развіцьця сваіх народаў. Цэнтральнае дзержавы ня хочуць і не заінтэрасаваны ў тым, каб расейскі народ выйшоў з вайны прыніжэнь, або устрасены ў асновах свайго жыцьця. Цэнтральнае дзержавы не збіраюцца зачэпляць чэсьць або волю расейскаго народу і ня хочуда нічога іншаго, як жыць у згодзі і дружбе са здаволеным суседам».

Пры гэтым Нямеччына зусім не мае думкі мешацца ў новы лад у жыцьці Расей, або гравіць Расей ішоў у момэнт нарадаін расейскай волі.

Расейскае ваеннае апавешчэньне з 11 дня гэтаго месяца мыліцца, называючы вялікай ваеннай акцыяй агульнаго значэньня ваенную опэрацыю нямецкіх войск, загаданую мейсцовай аграўчэнай тактычнай патрэбай.

Калі расейскі народ ешчэ пралівае сваю кроў і мучыцца, то вінавата ў гэтым не Нямеччына. Віна ляжыць на тым, каму ёсьць карысьць далей ваеваць. Дзе жадаць міра расейскаго народу, высказаннае ў заяві 10 красавіка, спатыкаецца з найвялікім адпорам? У сваіх уласных саюзнікоў. Англія, Францыя і Італія са сваімі саюзнікамі, адкідаючы прэдажоныя цэнтральнымі дзержавамі мір, зусім адирмта заявілі, што яны зробяць згоду толькі с тэй умовай, калі ў Нямеччыны будуць адабраны вялікіе абшары прыналежаючых ей зямель, калі Аўстро-Вяйгрыя будзе разгромлена, калі Туреччына будзе выкінута з Эуропы, а Малам Азія — падзелена на чэсьці».

Расейскі народ хочэ — і ніхто нічога іншаго не спадзяецца — аставацца верным сваім саюзнікам. Але ніхкі расейскі народ ведае, што яго снім і далей павінны будоць ліць сваю кроў і біцца толькі затым, што таго хочуць іх саюзнікі, дабіваючыся гэтак спаўнэньня сваіх зававацельных і анэксыійных пляноў. Гэта — прычына таго, што Расей прымушэна царпець голод і мукі замест карыстаць з новадабытай волі і у згодны жыцьці с суседзямі сваімі ўзяцца за працу дзеля постуду і спаўнэньня ідеалоу чэлавечэства».

Венскае тэлеграфнае агеацтво публікуе падобную заяву.

ШТОКГОЛЬМ. «Politiken» друкуе заяву прыбыўшых са Швейцарыі расейскіх рэволюцонероў, у каторай гаворыцца, што Англія зрабіла ўсё, каб недапусціць палітычнай амнэстыі ў Расей. Англіцкае правіцельство задзержывае заграўнай расейскіх рэволюцонероў, якіе прадуць дзеля міра. Матэрыялы аб гэтым будоць апублікованы ў рэзолюцыі ўсіх расейскіх сацыялістычных партыі.

ШТОКГОЛЬМ. Сягоньня прыехалі у Штокгольм некалькі расейскіх рэволюцонероў, каторыя аддалі шведскай млада-сацыялістычнай партыі гэты дакумэнт:

«Англія, каторая сэрдачна вітала расейскую рэволюцыю, зрабіла ўраа-жэ пасля гэтаго спробу зніштожыць яе рэзультацы, прагтаставала проці амнэстыі і адмовілася даць вольны праезд рэволюцонерам, настроеным міралюбна».

Тады пачаліся перэгаворы з нямецкім урадам. Немцы далі расейскаму поезду право нетыкальнасьці. 9 красавіка 30 расейскіх сацыялістоў — мужчын і жанок, у тым ліку Ленін і Зіновіев, ды некалькі членоў работніцкаго саюза праехалі у Швэцыю праз Нямеччыну. У часі падарожы яны не выходзілі з вагонаў».

ЛЮГАНО. У Органі сацыялістоў «Avanti» вядомы расейскі рэволюцыйны пісьменнік Шчэрбатыв здзекуюцца над поўнай неасведомленасьцю расейскіх газет аб Расей і пацьверджае, што рэволюцыя ідзе ўпярод усё выразней і больш станоўча сваей дарогай. Саюзніцкая прэсса галосіць сягоньня с прычыны падарожы расейскіх рэволюцонероў у Штокгольм, але саюзнікі скоро даждуцца ешчэ іншых, зусім неспадэваных навін ад расейскай рэволюцыі.

ПАРАЛІЛІ.

Рэвалюцыя ў Расеі вельмі часта раўнуецца да вялікай рэвалюцыі ў Францыі, быўнай больш за сотню гадоў таму назад. І праўда: шмат ёсць у іх супольнага. І тут і там народ быў даведзены да невяжэйшага цяжкага палажэння, і проці монарха і яго правядальства падняліся на толькі народныя масы, але і буржуазія. Як тут, так і там народ выступаў проці вялікіх паноў, с-паміж католікаў у Францыі гэта многа утраціло сваё жыццё і мейне, а ў Расеі утраціць свае безмяжовыя зямельныя абшары. І тут і там былі нават такія чыста прыпадковыя дэталі, як прыналежнасць французскай каралевы (аўстрыйца) і расейскай царыцы (немкі) да чужой нацыянальнасці. Але разам с тым між рэвалюцыяй у Францыі і цяперашнім пераваротам у Расеі ёсць адна вельмі сур'ёзная роўнасць. Гэта—адносіны рожных стаёў да вайны.

У Францыі, с каторай ваевалі тэж цяперашніе цэнтральныя дзяржавы, буржуазія была проці вайны, а народ—за вайну. У Расеі—наадварот: пад той час, як расейская буржуазія з лібераламі наперадзі дамагаецца «вайны да канца», народ зусім ясна выказаўся проці вайны, і толькі пад націскам дэмакратычных элементаў тымчасовае правядальство апублікавала надрукаваную ў апошнім нумеры «Гомана» дэкларацыю, якая, бясспорна, можа паслужыць за першы крок да перагавораў аб міры. Народ у Расеі зразумеў, што пры далейшай вайне ўласць буржуазіі толькі умацуецца: без яе абыйсціся было б вельмі трудна. І воль расейскія дэмакратычныя элементы жадаюць чым скарыць палітыку канца вайны, каб пасля міра на палёх бітв давайся да канца і другую вайну—ў межах сваёй дзяржавы: вайну с пануючымі над народамі стаямі.

Змаганне між народамі і вольшымі стаямі, трэба думаць, выявіцца ў Расеі ў вельмі вострай формі. Яно—апрач пытання аб вайне—будзе вясць перш за ўсё на гронці зямельнай справы.

Вядома, што сіду панства ў Расеі заўсёды становіла земля—асабліва затым, што побач з іх зямельнымі абшарамі селяне мелі зусім мала зямлі, менш, чым патрэба, каб пра жыць з яе. З гэтай прычыны народ тамач не разумеў волі без зямлі,—не разумеў, каб можна было жыць вольна, пакуль безгранічныя палы, пожны і лясы знаходзяцца ў панскіх руках. Гэта звязь—такая кроўкая, што нават кацэцкая партія (не кажучы ўжо аб левых партыях) на сваім апошнім з'ездзе, адбывшымся вольны дзён таму назад, павінна была прызнаць прыпынку нацыяналізацыі зямлі,—значыць, прызнаць, што земля становіць супольнае менье народу і што з яе навінны карыстаць перш за ўсё тыя, хто яе сваімі рукамі вырабляе.

Такі паварот у зямельнай справе, на які пайшлі нават расейскія лібералы, дужа спалохаў вялікіх землеуладальнікаў на толькі ў Расеі, але і ў нашым Краю. Нашы паны баяцца, каб падобны рух не перацінуўся бы і да нас, каб і тут не прыйшлося выявіцца асновы свайго панавання ў Беларусі—зямлі. Страх гэты лёгка зразумець: тож у Беларускам Краю, хоць селяне становяць 76% усяго нашага народу, да іх належыць толькі 47% зямлі, а 53% належыць да двароў, часццю—да вазня. А як нашы паны—безмала ўсе палы, дык да гэтых зямельных абшарах апыраецца ўся польская сіла ў Беларусі. Гэтак нацыяна-

лізацыя зямлі ў нашым Краю не толькі гразіла бы руінай нашым землеуладальнікам, але і судзіла бы канец польскаму панаванню ў нас: тады ўся сіла апынулася бы ў руках беларускага селянства—землеробаў.

Чы расейскія прыпадкі адаб'юцца і ў нас ажно гэтак сільна, чы, наагул, зямельная справа ў Расеі будзе развязана на гронці нацыяналізацыі вялікіх дворных абшароў,—аб гэтым ешчэ рама судзіць. Само сабой разуמעцца, што ўсё гэта дужа цесна звязана з далейшым ходам вайны. Прыкамсі, што датычэ Расеі, можна сказаць напэўна, што там скоры мір суліць паведу дэмакратыі і нясе раздзел зямель,—і затым то расейская буржуазія так цвёрда стаіць за далейшую вайну, каб змучены, сілкішы крывёю народ не здаў скарыстаць са зробленай яго рукамі рэвалюцыі.

Грамадзянін.

Недаразумеенье?

Пасля яркіх выступленняў за мір сацыялістычных работніцкіх элементаў у Расеі было бы зусім натуральна, калі б выступленья гэтыя знайшлі адгалосак і ў другіх ваюючых дзяржавах у імя старога клічу ўсіх сацыялістоў сьвету: «працавітая бедната ўсіх краёў, злучайся!» З гэтай прычыны агульная увага звернена цяпер на тое, што робяць сацыялісты ў Нямеччыне і Аўстрыі.

У тым нумеры, побач с тэлеграфамі аб мірнай дэлегацыі пецярбургскага камітэту работнікоў і салдатаў, выехаўшай у Штокгольм, мы надрукавалі дзвэ весткі з Берліна і Вены, што прэдстаўнікі нямецкіх і аўстрыйскіх сацыялістоў—Шейдэманн і Адлер—гэтак сама паехалі у Штокгольм. Весткі гэтыя былі перадрукаваны з «Berl. Lok.-Anz.» у «Wilnaer Zeitung».

Само сабой ясна, якія вывады можна было зрабіць з гэтых вестак: яны давалі аснову для думкі, што ініцыятыву міра бяруць у свае рукі сацыялісты ваюючых старон. А гэта, прынамач пад увагу значэньне работніцкіх мас у сучаснай вайне, будзіло ў кожнаго надзею на шыбкі канец вайны.

Тымчасам на другі дзень у глаўным органе нямецкай сацыял-дэмакратычнай партыі «Vorwärts» (з 12.IV.1917) мы прачыталі заяву, што Шейдэманн і Адлер сідзяць першы—ў Берліне, другі—ў Вены.

Заява «Vorwärts» мае значэньне офіцыйнай заявы сацыял-дэмакратычнай партыі, і мы ня можам з ей не лічыцца. Аднак, у той жа дзень у «Berl. Tageblatt» была надрукавана тэлеграма с Копенгагі, што ў часі Вялікадзінных сьвят Шейдэманн быў у Штокгольмі, а пасля—ў Копенгаге, дзе меў нараду з даньскімі партыйнымі гаварышамі. Гэтак, адкідаючы вестку, бытцым Шейдэманн паехаў цяпер у Штокгольм у звязку с падарожай туды расейскіх дэлегатаў, усё ж такі не выключэцца магчымасць зносін нямецкіх сацыял-дэмакратоў з даньскімі і шведскімі, а так сама магчымасць звязку з гэтым падарожжым галавы шведскіх сацыялістоў, Брандінга, у Пецярбург.

Недальнавідныя.

Пад той час, як усюды шырокай хваляй разліваецца жаданьне перастройкі жыцця народаў на новых асновах, як імператар Ня-

меччыны апавешчае аб важных рэформах у сваёй дзяржаве, а народы Расеі самі заводзяць вольны, дэмакратычны дзяржаўны лад у сябе;—пад той час, як ваюючы дзяржавы ўжо прызналі правы ўсіх нацый на вольны быт,—у суседняй з намі Польшчы бачым дужа дзіўны абраз. Так, польскія палітыкі, звертаючы вочы да сваёй далёкай мінуўшчыны (с-прадсотні з лішкам гадоў, абдумываюць, як бы цяпер адбудаваць асновы старога, даўно аджыўшага свой век дзяржаўнага ладу, а чысьленныя агітатары—ў мысьлі заявы польскага кароннага маршалка, Немоўскага, аб «гісторычнай місіі» Польшчы—стараюцца будзіць між польскім народам, польскімі селянскімі масамі апатыт на чужое дабро, тлумачучы ім, бытцым дзеля «шчасьця Польшчы» яна павінна захапіць наш Край, або хоцьбы частку яго. І гэтка работа на толькі не спыняецца пасля пратэстоў беларусоў і літвіноў, а наадварот, пашыраецца: у адным з апошніх нумэроў газэты «Dziennik Polski» (№ 93) апісан мітны селянскай арганізацыі «Zjednoczenie ludowe» ў Любліне, на каторым нейкі «п. Плютынскі адзначыў патрэбу паоунуць граніцу польскага гасударства чым-далей на ўсход».

Мы ня можам даволі надзівіцца недальнавіднасці польскіх палітыкоў, каторыя думачы, бытцым новая Польшча с падобнымі «ідеаламі» можа прыцягнуць да сябе нашы народныя масы без рожніцы нацыянальнасці,—нават тых, хто ў нас гаворыць «но польскаму». Мы ня можам надзівіцца, як польскія «палітыкі» не разуумеюць, што раз на ўсім сьвеце будзе праведзены ў жыццё прыпынку прызнання права ўсіх нацый на свабоду, дык ніхто дзеля Польшчы ня згодзіцца нарушаць гэтаго права у адношэньні да нашага народу і Краю, ніхто не дапусціць, каб Польшча наводзіла бы хаця малы шматок напольскай зямлі.

Недальнавіднасць у звычайных людзей—гэта волькі недастатак. Але калі недальнавіднымі аказваюцца тыя, хто бярэцца кіраваць доляй усяго свайго народу, дык недальнавіднасць у іх—гэта цяжкі праступак, гэта страшэнная віна, якой народ ім ніколі не забудзе.

І. Мельніка.

Вячорныя мысьлі.

Доўгалетняе супольнае жыццё беларусоў с палякамі зрабіло тое, што нашы паны баяры, шляхта, ды буржуазная інтэлігенцыя адлучыліся ад свайго народу і перайшлі да палікоў, с каторымі яны зліліся, утраціўшы ўсямае пачуцьцё сваёй нацыянальнай аддзельнасці. Вядома, што сіла народу—гэта не паны яго, каторыя могуць змяняць фронт, як ім падабаецца, а сіла народу—гэта сам народ у сабе. Утраціўшы сваіх верхаводаў, народ астаўся сам, перажываў цяжкія минуты без кіраўнікоў, царпеў моўчкі, перанасіў цяжкі ўсё свае бедны, не маючы магчымасці без інтэлігенцыі гаварыць у сваю абарону. Але ні Люблінская Унія, ні расейскі царызм не змаглі перарабіць наш народ: ён астаўся тым, чым і быў, не страціў ні мовы, ні веры, ні сваіх традыцыяў і, нараўне з усемі народамі, ў дзевятнацітым стагоддзі прабудзіўся і ён зо-сну і заявіў, што жыве і мае право да жыцця. Пакуль ён маўчаў, кажучы тутэйшыя палыкі, усё было добра, і пан нават часам жарта-

ваў і ў прыпадку добрага гумору звертаўся да свайго смугі па беларуску, не маючы адказы называць сябе літвіном (каб адражыць ляхара Літвы ад ляхара Польшы); але цяпер, як народ пачаў крычаць і трэбуець сваіх школ, трэбуець навукі веры і манітвы ў сваёй роднай мове, як ён захацеў бачыць вольнай і шчаслівай родню Беларусь, ня хочучы прылучэньня да шляхоцкай і монархічнай Польшчы, гдзе каралёў польскіх малым дзеямам прадстаўляюць нараўне са сьвятымі,—дык зрабілася ўжо ня добра. Добрага гумору ў пана не відаць, і ён ужо не загаварывае «па мушкетэры» і заўсёды называе сябе палякам. Дык і неўне, паны, што вам ня трэба ўлазіць у чужую скуру: усё роўна мы вас познаем! Наш народ—гэта дэмакратычны народ, гэта ціхія работнікі—спромныя землеробы; але ўжо прабудзіліся яны і не палезуць яны за вамі ў высокія польскія парогі, бо ім свая хата даражэй ваших палацаў, свая земля—сваёйцея, іх потам, іх крывёю аблітая, бо ім свая мова пакнейша, бо ў сваёй мові яны слышаць стогны сваіх бацькоў і плач свайго дзіцяці...

Лабуць.

У Вільні і вакол іх.

× Летні час. У панядзелак пачаўся летні час. У тую ноч усе гадзінікі перастаўлены на гадзіну ўпярод.

× Скорая пошач ад 2 да 8 прасавіка дадзена ў 51 прыпадку. Карэтка выежджала 33 разы.

× Заўлікі аб прыездзе і выездзе кватэрантоў павінны рабіць гаспадары або упраўляючыя дамоў. Заўляць трэба аб усіх, не выключачы дзяцей ад дзя іх на радзін.

× За кражу электрычнасці цырульніча Язэпа Лешчынскага засудзілі на 300 м. штрафу або на 100 дзён вастрогу.

× За пошач у распушце засуджэны: Рохэль Хандкеліс—на 1 мес., Хая Вахе—на 2 мес., Іда Набарстох—на 1 мес., Ізраэль Штамбер—на 3 мес. і Мірон Ямбро—на 1 мес.

× Ласны урад пры Stadthauptmann'e пераносен на Домініканскую вул. 3, пакой 55. Каса ураду знаходзіцца ў тым жа домі, пакой 30.

× Курс рубля: офіцыйны—2 м. 00 фен. за рубель; у банках пры прадажы—2 м. 44 ф., пры куплі—2 м. 48 ф.

Пазычковае касы бярэ 6%.

× Кража. На Рудніцкай вул. ў мануфактурнай краме укралі рознага тавару на 1000 м.

С панадворку пры Відкоміркай вул. 36 укралі ў начы на 11. IV каны с кліём «W».

× Тэмпература. Найвышэйшая і найніжэйшая тэмпература за апошніе дні была (па Цэльсію):

за дзень	найвыш.	найніж.
з 11 на 12	+ 9,5°	- 1,5°
" з 12 на 13	+ 13,5°	+ 2°
" з 13 на 14	+ 9°	+ 2,5°
" з 14 на 15	+ 12°	+ 3,5°

З усяго Краю.

Сьмерць Замэнгофа.

ВЕЛАСТОК. Гэтымі днямі ў Варшаве памёр беласточанін д-р Замэнгоф, улажнішый асперацкую мову.

Ваенная падпіска.

КОЎНА. Тут на VI нямецкую пазыку падпіска дала 45.000 м.

ГРОДНЯ. На ваенную пазмку падпісаліся тут на 30.000 м.
ПАНЕВЕЖ. На нямецкую пазмку падпісаліся на 20.000 м.

1000 марак награды.

ФОЛБВ. РЫГА, пры дварэ Бэрг, Іоганішкельск. пав. Невядомы ліхадзеі забілі ўср сям'ю Петрокас, зложылі з мужа, жонкі і 4 дзяцей, і спалілі дом. У рукі ліхадзеёў паліла каля 2 тысяч рублёў. Начальнік упраўлення Лівон суліць награту да 1000 м. таму, хто дасць ведамасці або навядзе на след ліхадзеёў. Даваць ведамасці трэба паветоваму начальніку ў Іоганішкельск або на найбліжэйшай жандарскай станцыі.

Апавешчэнне.

21 лютага г. г. ударамі саперы забілі неведомы ліхадзеімі, краўшымі дрывы, лясныя, абяр'егер Відэманн, у лесі каля Стацішак, між вазбрамі Мэтэля і Обедля, болей-меней у 6 вільметрах на поўнач ад Сарэі, Оліцкага павету. Труп забітага абрабавалі, узяўшы каля 60 марак грашныя, блёх дзеля заместа з уложанымі туды фотографіямі, блёх с квіткамі, адштэмпаванымі службовай печаткай сувальскага лясніцтва, на спажыванне прадукты і мысліўшую стрэльбу з 10 патронамі. Хто затрымае ліхадзеёў і іх памочнікоў, або дамае аб іх, хто яны і дзе знаходзяцца, даўшы гэта магчымаць арэштаваць і павараць іх, — той атрымае награту да 1.000 м.

Усе ведамасці трэба заўважыць п. паветоваму начальніку у Оліце, або на найбліжэйшай жандарскай станцыі.

Цяжкая кара ждзец таго, хто дае схоўку ліхадзеям або іх памочнікам, ці памагае ім іншым спосабам.

Вільня, 9 красавіка 1917 г.

Der Chef

der Militärverwaltung Litauen
 Franz Josef Fürst von Isenburg-Birstein
 Oberstleutnant à la Suite der Armee.

Заметка.

Загад аб друку з 10. VII. 16 і 30. XI. 16 аб прывозе кніг, аткрытак з відамі і т. д. перамяняецца ад 15 красавіка 1917 г.

Ад 15. IV. бланкі з заказамі трэба пасылць не ў Buchprüfungsamt Ob. Ost, як было дагэтуль, а ў Buchprüfungsamt пры Oberbefehlshaber Ost, Prüfugsstelle Leipzig, Deutsche Bucherei. Пачынаючы ад гэтай пісаннага дня, просьбы аб пазваленні на прывоз могуць падаваць не толькі пражываючы ў межах Ober Ost заказчыкі, але і выдаўцы, камісмонеры і т. д. з Нямеччыны. Апроч быўшых дагэтуль у ужытку бланкоў дзеля заказаў для некалькіх заказаў разам, якія можна атрымаваць па 15 фён. за пару, цяпер дапускаюцца бланкі дзеля заказаў і меншага фармату на падазнічкі заказе па 5 фён. за пару. Бланкі можна атрымаваць ад Buchprüfungsamt Ober Ost, Deutsche Feldpost 120, або ад Buchprüfungsamt Ober Ost, Prüfugsstelle Leipzig, Deutsche Bucherei. Быўшыя дагэтуль цэна 5 фён. за чырвоныя квіткі, каторыя паводлуг загаду накладваліся на пасылкі, павышаецца да 2 фён. за штуку. Наагул жа дзелаводзтва пры прывозе друкаваных рэчэй астаецца такое, як было дагэтуль.

Von seitens des Oberbefehlshaber Ost
 Der Oberquartiermeister.

I. V.

Gez. Schmidt.
 Oberst.

Рэволюція у Расеі.

Папраўка. У апублікаванай заяві расейскага ўраду аказалася абмылка. Замест слоў: «зашчыта нашай папраўды нацыянальнай бацькаўшчыны за ўселякую цану» трэба чытаць: «зашчыта нашай нацыянальнай спадчыны за ўселякую цану».

ЛЮГАНО. «Corr. della Sera» піша, што ў Расеі наступае новы крызіс, развіцця каторага ждудзь з узрастаючай трывогай.

РОТЭРДАМ. Заява тымчасовага расейскага ўраду павязвае, што ўласць выходзіць з рук кадетоў і пераходзіць да левых.

ПЕЦЯРБУРГ. Група крайніх социалістоў у сваіх газетах «Праўда» ў Пецярбурзі і «Соцыяліст» у Маскве нападае на толькі на правіцельства, але і на ўмаркаваныя социалістычныя групы. Яна дабіваецца міра.

Правіцельства стараецца наладзіць социалістычную групу пад названнем «Еднасць» наперадзі з быўшым думскім дэпутатам Бадаевым, высланым у Сібір. Орган гэтых социалістоў Мілюкоўскага духу — «Еднасць».

ШТОКГОЛЬМ. «Нов. Вр.» прагледзіць новыя цяжкія ўнутрышнія разрухі. Партія правых прыгатаўляецца, каб пачаць вайну за стары лад. Усё паказвае, што реакцыя будзе ўсемі сіламі паддзяжываць агітацыю камітэту работнікоў і салдатоў за мір, каб падкапаць пазыцыі тымчасовага правіцельства. Тымчасовы ўрад сваімі днямі губляе грунт пад нагамі. Між яго членамі — безупыняны недарозумення. Рада работнікоў і салдатоў дамагаецца ўраджа сазваць устаноўчы сэйм, спадзяючыся, што ўласць прыродзе да яе і устаноўчага сэйму.

ПЕЦЯРБУРГ. (П.Т.А.). На з'ездзе прадстаўнікоў работнікоў і салдатоў усяе Расеі ў Таўрыдзікім палацу Чхэідзе між іншым сказаў: «Наступіў час, калі народы павінны самі ўзяць у свае рукі справу вайны. Мы ідзем разам з усімі, хто жадае, каб правіцельствы адракліся ад уселякіх завяшаньнёў і прыступілі да перапработкі умоў між сабой. Мы павінны працаваць у гэтым кірунку, бо нашае вступленне павінна палажыць канец вайне».

КОПЭНГАГА. З'езд работнікоў у Пецярбурзі віншаваў тымчасовы ўрад з прычыны адрачэння яго ад палітыкі анэксіі і суліць паддзяжку работніцкіх партій дзеля правядзення іншых пунктоў урадовай праграмы.

БЭРН. Адзін выдатны член італьянскай соц.-дем. партыі ў Мілане сказаў, што на жаданьне расейскага камітэту работнікоў і салдатоў тымчасовае правіцельства вядзе перагаворы з саюзнікамі аб устанавленні да яных ваенных мэт кіруюцца саюзнікі. Тымчасовы ўрад папярэджіў саюзнікоў, што ад развязкі гэтага пытання будучы залежаць далейшыя адносіны Расеі да лондонскай умовы аб супольным замірэнні.

ЛЮГАНО. Пражываючы ў С. Рэмо вядомы социаліст Пляханов, вярнуўшыся ў Пецярбург, назначэн расейскім міністрам працы.

ШТОКГОЛЬМ. Пратопопова першы раз дапрашвалі; пры гэтым высьвятлі яго даўнейшую ліберальную работу.

Шведскія газеты даносяць з Фінляндыі, што ў часі рэволюцыі ў адным толькі Гельсінгфорсі утрацілі жыццё 400—500 афіцэроў. Толькі скоры прыезд Керэнскага вяртаваў ад знішчэння балтыцкі флот.

У тую пятніцу ў пецярбурскай камандантуры, дзе дэжуралі невольні сот арэштаваных афіцэроў

і каля 3.000 салдатоў, стаўшых за стары лад, былі сур'ёзныя разрухі. Пры усмірэнні забіты 8 афіцэроў і 32 салдаты.

Камітэт расейскай социал-дэмократычнай партыі у сваёй адоўзі пратэстуе проці спроб англіцкіх і французскіх социалістоў так званай «большасці» зрабіць націск на расейскіх социалістоў, каб яны пагадзіліся з буржуазіяй і імперыялістычнай палітыкай тымчасовага ўраду. У адоўзе сказана, што расейскі пролетарыят будзе і далей вавецца за мір і за незалежную палітыку.

ПЕЦЯРБУРГ. «Нов. Вр.» друкуе прамову прадстаўніка балтыцкага флоту на засяданні камітэту работнікоў і салдатоў у Пецярбурзі. Ён сказаў:

„Балтыцкі флот гатоў увесць падчыніцца приказам камітэту работнікоў і салдатоў. Але ён лічыць немагчымым, каб гасударствам упраўлялі дзя ўрады. Каго слушаць: тымчасовае правіцельства, ці камітэту работнікоў і салдатоў?»

КОПЭНГАГА. Тымчасовы ўрад у Пецярбурзі паставіў аддаць пад ваенны суд Мікалая Мікалаевіча за яго неўдачу пры Маўрскіх вазбрах.

ПЕЦЯРБУРГ. (П.Т.А.). Імпэратарскія землі, сконфіскаваныя тымчасовым урадам на карысць казіны, не станавілі асабістага мення Мікалая Романова.

МАСКВА. «Русск. Сл.» піша, што шоты новага расейскага нацыянальнага гімну ўжо уложаны, і ён будзе апублікован гэтымі днямі. Ён падобен да Марсэльезы і гаворыць аб вольнай Расеі, аб народзі і дэмакратыі.

З усяго сьвету.

БУДАПЭШТ. Амэрыканскі палсол Пейфільд перад сваім вездэма прадлажыў аўстрыяцкаму правіцельству аддзяліцца ад Нямеччыны і зрабіць умову з саюзнікамі, на моды катораў Аўстрыя павінна была бы аддаць часць Галіцыі, палуднёную часць Тыролю, Балат і Боснію і Герцэговіну, а за гэта пасыла разгрому Нямеччыны атрымала бы Баварыю і Сілезію. Адказ аўстрыяцкага ўраду быў такі, што Пейфільд прызнаў патрэбным пакінуць Вену.

БЭРН. Аб разрухах у Дубліне даносяць:

Вялізарныя грамады народу пайшлі ў цэнтр места. На перадзі ішлі маладыя людзі з адзнакамі сіні-фэйнароў. У салдатоў і паліцыі кідалі каменны. Пейлі песьні ў часць леташняга паўстання.

З гэтай прычыны «Times» піша: «Мы не кажэм больш, чым ёсць, гаворучы, што наша старана стаіць перад незвычайна сур'ёзнай катастрофай. На жаль, публіка нічога ня ведае аб вялікай небаспечнасці».

ПАРЫЖ. Французскія газеты дамагаюцца, што цяпер, калі цар, прыхільны да грэцкага караля Константына, скінуў з трону, трэба аб'явіць у Грэцыі рэспубліку.

ЛЯПАЦ (Болівія). Правіцельства разарвала зносіны з Нямеччынай.

КЭЛЬН. «Volksztg», газета нямецкага каталіцкага духавенства, піша, што ў найбліжэйшых днях трэба ждаць скасаваньня закона, наводлуг каторага езугам забаронена жыць у Нямеччыне.

ТЭЛЕГРАМЫ.

Нямецкія апавешчэння:

12. IV. Заходні театр:

Фронт Рупрэхта Баварскага: На паўночным беразі Скары ў часі англіцкіх атак мы утрацілі вёску Муші. У бітвах пры Бількур узяты ў англічан 25 афіцэроў, больш за 1000 салдатоў і 20 кулемэтаў. Пры Гаржікур узяты больш за 100 палонных і 5 кулемэтаў.

Ворагі ў бітвах на паветры утрацілі 23 самалёты, ад пяхотнага агня—1.

Ротмістр ф. Ріхтгофэн збіў свайго 41-го ворага.

13. IV. Заходні театр.

Фронт Рупрэхта Баварскага: Баталія на Арас трывае далей. Чысьленне штурмы англічан адбіты з вялікімі ў іх стратамі.

Фронт нямецкага Наследніка: Вострая артылерыйская бітва на фронці Эн і ў Шампані трывае далей. Узяты ў палон 100 французоў.

Ворагі утрацілі 15 самалётаў.

14. IV. Заходні театр:

Фронт Рупрэхта Баварскага: Баталія на Арас тымчасова спынілася. Наабапол Соми англіцкія штурмы крывава адбіты. Узяты ў палон 3 афіцэры і больш за 200 салдатоў.

Фронт нямецкага Наследніка: У Шампані артылерыя з абодвух бакоў фронту вядзе вельмі вострую бітву.

12 лютага ворагі утрацілі 11, 13—24 самалёты і 4 лятучыя шары.

15. IV. Заходні театр.

Фронт Рупрэхта Баварскага: Ад даліны Скары да чыгункі Арас—Камбрэ ўчора перад абедам ішла вострая бітва. Англіцкія дывізіі некалькі разоў атакавалі густымі масамаі. Кожны раз яны былі адкінуты з незвычайна цяжкімі крывавамі стратамі. Апроч таго англічане утрацілі 300 палонных і 20 кулемэтаў.

Фронт нямецкага Наследніка: У Шампані разгразлася заядлая артылерыйская бітва.

Фронт Альбрэхта Вюртэмбэрскага: Сільны агонь артылерыі. Пад Вэрдэнам і ў Вогезах узяты палонныя і дабыча.

У бітвах на паветры французы, англічане і амэрыканцы утрацілі 17 самалётаў, агнём з зямлі—4, ды апроч таго 2 лятучыя шары.

Ротмістр бар. ф. Ріхтгофэн збіў свайго 44-го ворага.

Аўстрыяцкія апавешчэння.

ВЕНА. 12. IV. Італьянскі театр: У ваколіцах Гэрку узяты 4 італьянскія афіцэры, 135 салдатоў, два кулемэты і тры мінамэты.

ВЕНА. 15. IV. Італьянскі театр: Пры Тольміне узяты 12 палонных.

КАЛЯ ВАЙНЫ.

БЭРЛІН. (В.Т.Б.). За апошні дні ізноў затоплена варожых параходаў на 61.000 тонн.

За месяц люты ўсяго затопле- на 781.000 тонн, за марэц—861.000 тонн.

За першыя два месяцы блока- ды Англіі мы утрацілі 6 падвод- ных лодак. За гэты час пабудова- но новых падводных лодак у не- колькі разоў болей, чым чысло затопленых. Чысло апошніх, раў- нуючы да ўсіх нашых падводных лодак, зусім незначнае і ніякай сур'ёзнай вагі не мае.

БЭРЛІН. (В.Т.Б.). У Сяродзем- ным моры за апошні час ізноў за- топлена торговых караблёў на 50.000 тонн, у тым ліку 12 пара- ходаў і 14 паруснікоў.

БЭРЛІН. (Б.Т.Б.). На узбярэж- жы Фляндрыі нашы ваенныя ля- тунны збілі 14 красавіка 2 фран- цускія лятучыя лодкі.

БЭРЛІН. За месяц марэц са- зьнікі утрацілі на заходзі 152 са- малёты, а на ўсходзі—9 самалё- таў і 19 лятучых шароў. Нямец- кія страты: 38—на заходзі і 7—на ўсходзі.

ВЕНА. Галава аўстрыяцкіх со- цыял-дэмократаў, Адлер, разам з дэпутатамі—соцыялістамі Сайц'ам і Еннер'ам выехаў у Бэрлін на нараду з галавой нямецкіх соц- дэм., Шейдэманнам.

Бітва на Аррас.

На фронці Аррас у англічан працуюць некалькі тысяч цяжкіх гармат. У бітве выступае безмала ўся англіцкая армія. Бітвай кіру- юць англіцкі глаўнакамандуючы Гэг і генералы Горн і Эльбі. Пан- цырныя аўтамабілі, атававаўшыя нямецкія лініі, разбіты артыле- рыйскім агнём і лежаць разбітыя перад фронтам.

Міль'ёны гранат на шырыні 40 кілёметраў фронту папарэдзілі ан- гліцкія штурмы. Магутныя спро- бы англічан дайсьці да Анкр бы- лі дарэмны.

Далей на ўсходзі, ў Шампані, на французскім фронці, ўжо не- колькі дзён трымае страшэнная артылерыйская бітва.

Італьянскія і французскія газе- ты адзначаваюць цвёрды адпор нямецкіх войск.

Спіс ваенна-палонных з на- шаго краю.

З Вільні і Віленскай губерні.

Табор для ваенна-палонных Lansdorf.

- Казлоў Сымон, Нікшова. Волкоў Іван, Богнішча. Кавель Вінець, Дубіково. Гагановіч Іван, Даўгінаво. Карпейчык Іван, Чэрнякі. Сенкевіч Пётр, Вілейка. Мілякоў Васіль, Вільня. Тавін Константин, Валожын. Войтулевіч Антон, Праходы. Філіповіч Віктар, Карпілоўка. Шапель Іван, Вілейка. Сологуб Александр, Годуцішкі. Сябрнк Іван, Космін.

(Далей будзе).

АБВЕСТКІ.

Выйшла з друку новая беларуская кніжка „Як правільна пісаць па беларуску“

(лацінскімі літэрамі)

УЛАЖЫЎ АНТ. ЛУЦКЕВІЧ.

Чаць I.

Цэна 10 кап.

Набываць можна ў Беларускай Кнігарні у Вільні, Заваль- ная вул. 7.

КНИЖНИЦА

Віленская вул., 33.

дае да чытанья кніжкі у беларускай, нямецкай, расейскай і французскай мовах.

КНИЖКИ ДЛЯ ШКОЛ:

- Беларускі лемэнтар 6 кап
Belaruski lementar 6
Першае чытаньне 6
Pieršae čytańnie 6
Насьцінец для малых дзітак 5
Другое чытаньне 25
Karotki katechizm 5
Karotkaja historyja šwiataja . 15
Karotkaje wyjašnieńnie abrađoŭ R.-Katalickaho kaścioła . . 15
Kantučka 15
„Boh z pamí“, knižka da pa- baženstwa 40
Задачнік для пачатковых школ год I 15
Zadačnik dla pačatkowych škoł hod I 15
Zadačnik dla pačatkowych szkoł hod II i III 40
Гутаркі аб небе і зямлі . . 15
Кароткая гісторыя Беларусі 60

Karotkaja historyja Biełarusi . 60
Першая чытанка 25
Rodnyje ziarniaty. Knižka dla školnaho čytańnia hod II i III. U aprawie 1 g., biež apr. . 85
Вільня, Завальная 7. Беларускай Кнігарня.

Хто рызыкуе, той выйгравае.

Вялікая Гамбургская Урадовая Лётэрыя. Аграмадныя шансы на выйгрыш дае Гамбургская Урадовая Лётэрыя, розыгрыш якой сора адбудзецца.

Адзін мільён марак

—найвялікшы глаўны выйгрыш, або адзін с чародных: М. 900.000, 890.000, 880.000, 870.000, 860.000, 850.000 і т. д. спэцыяльна М. 500.000, 300.000, 200.000, 100.000 і т. д. Лётэрыя складаецца с 7 клас.

Найвышэйшыя выйгрышы ў 1—7 класах эвэнтуальна:

М 50.000, 60.000, 70.000, 80.000, 90.000, 100.000 і адзін мільён марак.

Лёсы 1-ай класы пасылаю за офіцальную цэну:

М. 2,50 М. 5 М. 10

за чверць лёсу, за поў лёсу, за цэлы лёс.

Тражынае спісы і выйгрышы грошы — ураз-жэ пасля кожнага розыгрыша. Офіцальныя планы дадаюцца дарма. Радзіца заказаць некалькі лёсаў, бо тады шансы на выйгрыш шмат вышэйшыя. Маім кліентам я ўжо сем разоў выплаціў вялікія прэміі, апошні раз — двойчы за адзін год, і выйгрыш 500.000 м. С прычыны таго, што заказы паступаюць звычайна ў вялікім чысле і запас лёсаў шчыба разыходзіцца, раджу заказываць іх чым скараэй—не пазней 30 красавіка.

Jos. Dammann, Hamburg.

Фірма аснована ў 1851 гаду—Königstr.15—19 Найстарэйшы і найбольш вядомы глаўны калектор.

Грошы найлепей пасылаць пачтовым пераказам (пісьмы каштуюць 15 фэн.).

Пасрэднікі, каторыя хацелі-бы браць лёсы на камісію на добрых варунках, могуць звязіць мне ўраз-жэ аб гэтым.

Cigarette №15
Cigarette №25
Gold-Saba
Flaggengala.



Graf Yorek
Meine Passion
Bürschenschaftler
Landesflagge.

349 Гамбургская Урадовая Лётэрыя!

Разыгрываецца капітал 13 мільёнаў 731.000 марак.

Найвялікшы выйгрыш у найшчаслівшым здарэньні 1 МІЛЬЁН МАРАК.

Спіс выйгрышоў і прамій:

Table with 3 columns of prize amounts and frequencies: 1 прэмія 500.000 м., 1 прэмія 40.000 м., 212 выйгр. па 2.000 м., 1 прэмія 300.000 „, 1 выйгрыш 40.000 „, 5 выйгр. па 1.500 „, 1 выйгрыш 200.000 „, 1 прэмія 30.000 „, 525 выйгр. па 1.000 „, 1 выйгрыш 100.000 „, 1 выйгрыш 30.000 „, 639 выйгр. па 500 „, 1 выйгрыш 90.000 „, 7 выгр. па 20.000 „, 150 выйгр. па 400 „, 1 прэмія 80.000 „, 3 выгр. па 15.000 „, 90 выгр. па 300 „, 1 выйгрыш 80.000 „, 16 выйгр. па 10.000 „, 44174 выйгр. па 250 „, 1 прэмія 70.000 „, 1 выйгрыш 7.500 „, 220, 200, 175, 150, 125, 100, 75 і 35 „, 1 выйгрыш 70.000 „, 1 выйгрыш 6.000 „, 46.020 выйгрышоў, 8 прамій і, 1 прэмія 60.000 „, 56 выйгр. па 5.000 „, 10.000 вольных лёсаў, 1 выйгрыш 60.000 „, 2 выйгр. па 4.000 „, 1 прэмія 50.000 „, 128 выйгр. па 3.000 „, 1 выйгрыш 50.000 „, 2 выйгр. па 2.500 „

Розыгрыш I класы—7 і 9 чэрвеня.

Лётэрыя складаецца с 7 клас.

Цэна орыгінальных лёсаў

разам з нямецкім імперскім гарбовым зборам

Table with 3 columns: Prize description, Price for 1 class, Price for all 7 classes. Rows include: восьмая частка орыгінальнага лёсу (M. 1,25 / M. 25.—), чверць орыгінальнага лёсу (M. 2,50 / M. 50.—), палова орыгінальнага лёсу (M. 5,00 / M. 100.—), цэлы орыгінальны лёс (M. 10,00 / M. 200.—)

Іграць на лётэрыю можна пачынаючы ад кожнай влася.

J. Meyer & Co.

Lotteriegeschäft Hamburg 36, Kielerstrasse 106.

Пісьмо для заказу. Ersuche um Zusendung von Los 1. Klasse Hamburger STAATS-LOTTERIE. Der Betrag von M. erhalten Sie gleichzeitig durch Postanweisung. Wird einliegend beigefügt. (нежаданае перачыркуецца).

Імя, Прафэсія, Мейсцо жыцьця, Пачтовы округ, Заметкі (Прашу даць выразны адрэс). Ном. Вилн.